

Мувофиқа шуд,
вазири молияи
Ҷумҳурии Тоҷикистон
— Файзиддин Қаҳҳорзода
аз « 12 » январи соли 2022

Замимаи 1
тасдиқ шудааст
Бо фармоиши раиси Кумитаи
андозиназди Ҳукумати Ҷумҳурии
Тоҷикистон
аз « 07 » январи соли 2022, №3-Ф

Дар Вазорати адлия аз 04.02.2022,
№1130 ба қайд гирифта шуд

Дастурамал
оид ба андозбандии ғаёолияти парандапарварӣ, моҳипарварӣ ва
истеҳсоли хӯроки омехтаи паранда ва чорво

1. МУҚАРРАРОТИ УМУМӢ

1. Дастурамал оид ба андозбандии ғаёолияти парандапарварӣ, моҳипарварӣ ва истеҳсоли хӯроки омехтаи паранда ва чорво (минбаъд – Дастурамал) татбиқи дурусти истифодабарии имтиёзҳои андозии низоми содакардашудаи андозбандии ғаёолияти парандапарварӣ, моҳипарварӣ ва истеҳсоли хӯроки омехтаи паранда ва чорворо муайян менамояд.

2. Низоми мазкур нисбат ба шахсони ҳуқуқӣ, филиалҳои онҳо, намояндагиҳои шахсони ҳуқуқии хориҷӣ ва соҳибкорони инфиродие, ки дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво ғаёолият менамоянд, татбиқ мегардад.

2. ИМТИЁЗҲОИ АНДОЗӢ

3. Субъектҳои хоҷагидорӣ дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво (минбаъд-субъектҳои хоҷагидорӣ) аз супоридани андозҳои зерин озод мебошанд:

- андоз аз даромади шахсони ҳуқуқӣ;
- андоз аз арзиши иловашуда;
- андоз аз объектҳои ғайриманқул;
- андози замин.

4. Воридоти технологияву таҷҳизот ва мавод барои таъминоти соҳаҳои парандапарварӣ, моҳипарварӣ ва (ё) воридоти молҳо бевосита барои эҳтиёҷоти худии субъектҳои хоҷагидорӣ аз пардохти андоз аз арзиши иловашуда озод карда мешаванд. Дар ҳолати таҳвил додани молҳои воридотӣ ба бозори дохилии Ҷумҳурии Тоҷикистон, чунин амалиёт бо андоз аз арзиши иловашуда, боҷи гумрукӣ ва дигар андозҳо бо тартиби умумии муқаррарнамудаи Кодекси андози Ҷумҳурии Тоҷикистон ва Кодекси гумруки Ҷумҳурии Тоҷикистон андозбандӣ карда мешаванд.

Эзоҳ: Мисол. ҚДММ «А» ба ғаёолияти парандапарварӣ машғул буда, бо мақсади рушди ғаёолият 100 адад таҷҳизоти автоматикунонидашудаи ғизодиҳии парандаро ворид намуда, 90 адади онро истифода ва 10 адади боқимондаро ба субъекти дигар мефурӯшад. Дар ин ҳолат ҚДММ «А» уҳдадор мегардад, ки вобаста ба фурӯши 10 адад таҷҳизоти боқимонда

андоз аз арзиши иловашуда, боци гумрукиро ба бучети дахлдор пардохт намояд. Яъне, имтиёзи андоз аз арзиши иловашуда ва боци гумрукӣ дар он ҳолат татбиқ мегардад, ки воридоти технологияву таҷҳизот ва маводҳо танҳо барои таъминоти соҳаҳои парандапарварӣ, моҳипарварӣ ва эҳтиёҷоти худи субъектҳои хоҷагидорӣ истифода карда шавад.

5. Субъектҳои хоҷагидорие, ки дар як вақт намудҳои гуногуни фаъолиятро амалӣ менамоянд ва барои онҳо дар Кодекси андози Ҷумҳурии Тоҷикистон шартҳо ва низомҳои гуногуни андозбандӣ муқаррар гардидааст, уҳдадоранд баҳисобгирии ҷудоғонаи объектҳои андозбандиро дар асоси нишондиҳандаҳои баҳисобгирии муҳосибӣ, аз рӯи чунин шартҳо ва низомҳо анҷом диҳанд. Яъне ҳангоми аз ҷониби субъектҳои хоҷагидорӣ дар баробари фаъолияти парандапарварӣ, моҳипарварӣ ва истеҳсоли хӯроки омехтаи паранда ва чорво анҷом додани дигар намудҳои фаъолиятҳо, чунин субъектҳои хоҷагидорӣ тибқи муқаррароти боби 13 Кодекси андози Ҷумҳурии Тоҷикистон уҳдадоранд баҳисобгирии ҷудоғонаи объектҳои андозбандиро пеш баранд.

6. Имтиёзҳои пешбиниамудаи бандҳои 3 ва 4 Дастурамал танҳо ба фаъолияти парандапарварӣ, моҳипарварӣ ва истеҳсоли хӯроки омехтаи паранда ва чорво татбиқ мегардад. Дигар амалиётҳои субъектҳои хоҷагидорӣ, ки ба ин фаъолият алоқамандӣ надорад, тибқи тартиби муқаррарнамудаи Кодекси андози Ҷумҳурии Тоҷикистон андозбандӣ мегарданд.

Эзоҳ: Мисоли 1. ҶДММ «А» дар баробари фаъолияти парандапарварӣ, моҳипарварӣ ва истеҳсоли хӯроки омехтаи паранда ва чорво, инчунин ба фаъолияти консервабарорӣ машғул мебошад. Дар ин ҳолат, барои мақсадҳои татбиқи имтиёзҳои андозӣ ҷамъият уҳдадор аст, ки тибқи талаботи боби 13 Кодекси андози Ҷумҳурии Тоҷикистон баҳисобгирии ҷудоғона аз рӯи намудҳои фаъолиятро пешбурда, аз даромадҳои аз ҳисоби фурӯши консерва бадастомада андозҳои дахлдорро (бо низоми содакардашуда ё умумӣ) тибқи талаботи Кодекси андози Ҷумҳурии Тоҷикистон ҳисоб ва пардохт намояд.

Мисоли 2. Соҳибкори инфиродии тибқи шаҳодатнома фаъолияткунанда ба фаъолияти парандапарварӣ машғул буда, объекти ғайриманқули масоҳати умумиаш 300 м² - ро соҳиб мебошад. Соҳибкор мустақиман 200 м² онро ба фаъолияти парандапарварӣ ва боқимонда 100 м² объекти ғайриманқулро ба дигар намуди фаъолият истифода мебарад. Дар ин ҳолат, соҳибкор аз пардохти андоз аз объектҳои ғайриманқул аз рӯи масоҳати 200 м² озод буда, аз ҳисоби 100 м² уҳдадор аст, ки тибқи талаботи Кодекси андози Ҷумҳурии Тоҷикистон пардохти андоз аз объектҳои ғайриманқулро ба бучети дахлдор таъмин намояд.

Мисоли 3. Хоҷагии деҳқонӣ (фермерӣ)-и «Ш» барои пешбурди фаъолияти моҳипарварӣ 100 м² объектҳои ғайриманқулро аз ҶДММ «Б» ба ичора гирифтааст. Дар ин ҳолат, гарчанде хоҷагӣ ҳамчун субъекти хоҷагидорӣ дар соҳаи парандапарварӣ озод бошад ҳам, ҶДММ «Б» ҳамчун соҳибмулк ва ичорадиҳанда мутобиқ ба муқаррароти Кодекси андози Ҷумҳурии Тоҷикистон уҳдадор аст, ки аз рӯи 100 м² объекти ғайриманқули

ба ичора додашуда андоз аз объектҳои ғайриманкулро ҳисоб ва ба бучет пардохт намояд.

3. МУҚАРРАРОТИ МАЪМУРӢ

7. Субъектҳои хоҷагидорӣ тибқи муқаррароти боби 11 Кодекси андози Ҷумҳурии Тоҷикистон уҳдадор мебошанд, ки ҳама гуна муомилоти пулӣ ҳангоми фурӯши мол, иҷрои кор ва хизматрасонӣ дар ҳудуди Ҷумҳурии Тоҷикистон бо пули нақд, кортҳои пардохти бонкӣ ва шаклҳои дигари пардохти электронӣ бо истифодаи ҳатмии дастгоҳҳои назоратӣ-ҳазинавӣ анҷом диҳанд.

8. Новобаста аз он ки субъектҳои хоҷагидорӣ дар низоми махсуси андозбандӣ фаъолият менамоянд, онҳо тибқи муқаррароти боби 13 Кодекси андози Ҷумҳурии Тоҷикистон ба мақомоти андози маҳалли баҳисобгирӣ эълomiaҳои андоз бо дарҷи нишондиҳандаҳо, аз ҷумла ҳаҷми даромад ва маблағи имтиёзҳои андозӣ ва ҳисоботи тавозуни муҳосибиро пешниҳод намоянд.

9. Субъектҳои хоҷагидорӣ вобаста ба амалиётҳои, ки аз рӯи онҳо ҳисобнома-фактураҳои андоз аз арзиши иловашуда пешниҳод карда нашудааст, уҳдадоранд ҳар моҳ то санаи 10-уми моҳи баъди моҳи ҳисоботӣ ба мақомоти андози маҳалли баҳисобгирӣ маълумот пешниҳод намоянд.

10. Бо мақсади баҳисобгирии имтиёзҳои андозӣ субъектҳои хоҷагидорӣ уҳдадоранд ҳар сол то 1-уми апрел ба мақомоти андоз эълomia (ҳисобот)-и баҳисобгирии имтиёзҳои андоз аз объектҳои молу мулки ғайриманкул пешниҳод намоянд. Барои сари вақт пешниҳод накардани ҳисоботи мазкур ва дар он дохил кардани маълумоти таҳрифшуда, субъектҳои хоҷагидорӣ тибқи муқаррароти қонунгузорӣ ба ҷавобгарӣ кашида мешаванд.

11. Субъектҳои хоҷагидорӣ тибқи муқаррароти Кодекси андози Ҷумҳурии Тоҷикистон уҳдадоранд дигар андозҳо, аз ҷумла андозҳои, ки дар манбаи пардохт нигоҳ дошта мешаванд, ҳисоб ва ба бучети дахлдор пардохт намоянд.

4. ТАРТИБИ

ПУР НАМУДАНИ ЭЪЛОМИЯ (ҲИСОБОТ)-И БАҲИСОБГИРИИ ИМТИЁЗҲОИ АНДОЗ АЗ ОБЪЕКТҲОИ МОЛУ МУЛКИ ҒАЙРИМАНҚУЛИ СУБЪЕКТҲОИ ХОҶАГИДОРӢ

12. Субъектҳои хоҷагидорӣ ҳуқуқ доранд эълomia (ҳисобот)-ро бо интиҳоби худ ба тариқи зерин ба мақомоти андоз пешниҳод намояд:

- дар шакли электронӣ;
- тавассути почта;
- шахсан ё тавассути намоянда.

13. Ҳисобот аз 3 қисм иборат буда, қисми 1- «Маълумот дар бораи андозсупоранда», қисми 2 «Маълумот дар бораи имтиёзҳои андоз аз объектҳои ғайриманкул ва андози замин» ва қисми 3 «Тасдиқи дурустӣ ва пуррагии маълумоти дар эълomiaи мазкур зикргардида»-ро дар бар мегирад.

14. Ҳангоми пур намудани сатрҳои 1, 2, 3 ва 4 эълomia мувофиқан рақами мушаххаси андозсупоранда, рақами ягонаи мушаххас, номи пурраи субъекти хоҷагидор ва давраи эълomia (ҳисобот) нишон дода мешавад.

15. Маълумот дар бораи имтиёзҳои андоз аз объектҳои ғайриманқул ва андози замин чунин пур карда мешавад:

1) дар сутуни 1 сатрҳои 001 ва 002 масоҳати умумии объектҳои ғайриманқули худӣ ва ба иҷора гирифташуда, дар сатри 003 ҳосили ҷамъи онҳо ва дар сутуни 2 сатри 001 маблағи андоз (имтиёз) нишон дода мешавад.

2) дар сутуни 1 сатрҳои 005 ва 006 масоҳати умумии қитъаи замини худӣ ва ба иҷора гирифташуда қайд гардида, дар сатри 007 ҷамъи масоҳати сатрҳои мазкур инъикос мегардад. Дар сутуни 2 сатри 008 маблағи имтиёзи сатрҳои 001 ва 005 нишон дода мешавад.

16. Дурустии маълумоти дар эълomiaи андоз қайдшударо субъектҳои хоҷагидорӣ бо имзои худ ва гузоштани муҳр тасдиқ менамояд. Дар қисми 3 эълomia санай пешниҳоди эълomia ва санай қабули он аз ҷониби мақомоти андоз қайд карда мешавад.

4. МУҚАРРАРОТИ ХОТИМАВӢ

17. Амали муқаррароти низоми содакардашудаи андозбандии ғаъолияти парандапарварӣ, моҳипарварӣ ва истехсоли хӯроки омехтаи паранда ва чорво аз 1 январи соли 2024 қатъ карда мешавад.

18. Назорати истифодабарии низоми содакардашудаи андозбандии ғаъолияти парандапарварӣ, моҳипарварӣ ва истехсоли хӯроки омехтаи паранда ва чорво аз ҷониби мақомоти андоз амалӣ карда мешавад.